

शारीरिक शिक्षण हा विषय हस्तांतरित करणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: शाशिम-४५१३/प्र.क्र.४६४/१३/आस्था-१
मादाम कामा मार्ग, हुतात्मा राजगुरु चौक,
मंत्रालय, मुंबई -४०० ०३२.
तारीख: १३ फेब्रुवारी, २०१४.

वाचा -

- १) शासन निर्णय क्रमांक: महाराष्ट्र शासन राजपत्र, असाधारण भाग एक-मध्य उप-विभाग, असाधारण क्रमांक-४२, दि.१९ ऑगस्ट, २०१३ अन्वये प्रसिध्द झालेली सामान्य प्रशासन विभागाची दि.१४.०८.२०१३ ची अधिसूचना.
- २) शासन निर्णय क्रमांक: या विभागाचे समक्रमांकाचे दि.२३.१२.२०१३ चे कार्यालयीन आदेश

प्रस्तावना -

सामान्य प्रशासन विभागाची अधिसूचना क्रमांक : संकीर्ण-२०१३/प्र.क्र.३९/१८(र.व का.) दि.१४.०८.२०१३ च्या अन्वये महाराष्ट्र शासन कार्यनियमावलीच्या पहिल्या अनुसूचीमध्ये नोंद क्रमांक “२४ उच्च व तंत्रशिक्षण विभागाला नेमून दिलेले विषय” उपशीर्ष “एक-उच्च शिक्षण विभाग” मधील अनुक्रमांक-१, “विद्यापीठे व विद्यापीठ शिक्षण” या शब्दानंतर “(शारीरिक शिक्षणासह)” हे शब्द व कंस समाविष्ट करण्यात आला आहे. ही बाब विचारात घेता, शालेय शिक्षण व क्रीडा विभागाकडून वर्ग करण्यात आलेला “शारीरिक शिक्षण” या विषयाच्या सर्व बाबी उच्च व तंत्र शिक्षण विभागातर्फे हाताळण्यात येईल. परिणामतः क्रीडा व युवकसेवा कल्याण संचालनालय, पुणे यांच्या अधिनस्त असलेला “शारीरिक शिक्षण” हा विषय यापुढे उच्च व तंत्र शिक्षण विभागाच्या अधिपत्याखालील उच्च शिक्षण संचालनालय, पुणे यांच्याकडे हस्तांतरित करण्याची बाब शासनाच्या विचाराधीन होती.

शासन निर्णय-

सामान्य प्रशासन विभागाची अधिसूचना क्रमांक : संकीर्ण-२०१३/प्र.क्र.३९/१८(र.व का.) दि.१४.०८.२०१३ च्या अन्वये शालेय शिक्षण व क्रीडा विभागाकडील शारीरिक शिक्षण हा विषय उच्च व तंत्र शिक्षण विभागाकडे वर्ग केल्यामुळे क्रीडा व युवकसेवा कल्याण संचालनालय, पुणे यांच्या अधिनस्त असलेला “शारीरिक शिक्षण” हा विषय उच्च व तंत्र शिक्षण विभागाच्या अधिपत्याखालील उच्च शिक्षण संचालनालय, पुणे यांच्याकडे वर्ग करण्यात येत आहे. “शारीरिक शिक्षण” या विषयांतर्गत येणारी ९ अनुदानित महाविद्यालये व १०० विनाअनुदानित महाविद्यालयांची आस्थापना विषयक व तद्नुषंगिक सर्व कामकाज यापुढे उच्च शिक्षण संचालनालयाने हाताळावे. या विषयीच्या सर्व संबंधित नस्त्या व कागदपत्रे क्रीडा व युवकसेवा संचालनालयाकडून उच्च शिक्षण संचालनालयाने ताब्यात घ्यावीत.

संचालक (उच्च शिक्षण), उच्च शिक्षण संचालनालय, पुणे हे प्रस्तुत विषयाचे संनियंत्रण अधिकारी असतील. तद्नुषंगाने शारीरिक शिक्षण महाविद्यालयातील गट-अ आणि गट-ब च्या अधिकाऱ्यांची सर्व सेवाविषयक प्रकरणी संचालक (उच्च शिक्षण) हे स्वाधिकारे व जेथे आवश्यकता आहे, तेथे शासन मान्यतेने निर्णय घेतील. तसेच, गट-क आणि गट-ड च्या कर्मचाऱ्यांच्या सर्व सेवाविषयक प्रकरणी

विभागीय सहसंचालक, उच्च शिक्षण निर्णय घेतील व प्रकरणपरतवे आवश्यकतेनुसार संचालक, उच्च शिक्षण यांची मान्यता घेतील. सदर कार्यवाही नियमानुसार करण्यात येईल.

शारीरिक शिक्षण विषयांतर्गत येणाऱ्या अनुदानित महाविद्यालयांतील शिक्षक/शिक्षकेतर कर्मचारी यांच्या वेतन व भत्त्यासाठी तसेच त्यांच्या भविष्य निर्वाह निधीवरील व्याज प्रदानेसाठी नव्याने घेण्यात आलेल्या लेखाशीर्षाबाबत स्वतंत्ररित्या आदेश निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१३११४४१३७८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

शैला तारगे-पाटील

सह सचिव, महाराष्ट्र शासन

प्रत,

१. मा.मंत्री (उ.व तं.शि.) यांचे खाजगी सचिव, मंत्रालय, मुंबई.
२. मा.राज्यमंत्री (उ.व तं.शि.) यांचे खाजगी सचिव, मंत्रालय, मुंबई.
३. मा.प्रधान सचिव (उ.व तं.शि.) यांचे स्वीय सहायक, मंत्रालय, मुंबई.
४. सर्व सहसचिव/उप सचिव/अवर सचिव/कक्ष अधिकारी, उच्च व तंत्र शिक्षण विभाग, मंत्रालय, मुंबई.
५. आयुक्त (क्रीडा), क्रीडा व युवकसेवा संचालनालय, पुणे.
६. संचालक (उच्च शिक्षण), उच्च शिक्षण संचालनालय, पुणे.
७. अवर सचिव (क्रियुसे-२), शालेय शिक्षण व क्रीडा विभाग, मंत्रालय, मुंबई.
८. सर्व विभागीय सह संचालक, उच्च शिक्षण संचालनालय, महाराष्ट्र राज्य.(उच्च शिक्षण संचालनालयामार्फत)
९. सर्व प्राचार्य, अनुदानित व विनाअनुदानित शारीरिक शिक्षण महाविद्यालये, महाराष्ट्र राज्य.(उच्च शिक्षण संचालनालयामार्फत)
१०. कक्ष अधिकारी (र.व का.), सामान्य प्रशासन विभाग, मंत्रालय, मुंबई.
११. निवड नस्ती.